

64 - అరువది నాలుగవ దశకము

॥ గోవిందపట్టాభిషేకము - గోపాలకుల పరమ పద దర్శనము ॥

అలోక్య శైలోద్ధరణాదిరూపం ప్రభావముచ్చైస్తవ గోపలోకాః ।
విశ్వేశ్వరం త్వామభిమత్య విశ్వే నందం భవజ్ఞాతకమన్వపుచ్చన్ ॥ (64.1)

గర్గోదితో నిర్గదితో నిజాయ వర్గాయ తాతేన తవ ప్రభావః ।
పూర్వాధికస్త్యయ్యనురాగ ఏషామైధిష్ఠ తావద్ బహుమానభారః ॥ (64.2)

తతోఽవమానోదితతత్త్వబోధః సురాధిరాజః సహ దివ్యగవ్యా ।
ఉపేత్య తుష్టావ స నష్టగర్వః స్పృష్ట్వా పదాబ్జం మణిమౌళినా తే ॥ (64.3)

స్నేహస్నుతైస్త్యాం సురభిః పయోభిర్గోవిందనామాంకితమభ్యషించత్ ।
ఐరావతోపాహృతదివ్యగంగాపాథోభిరింద్రోఽపి చ జాతహర్షః ॥ (64.4)

జగత్త్రయేశే త్వయి గోకులేశే తథాభిషిక్తే సతి గోపవాటః ।
నాకేఽపి వైకుంఠపదేఽప్యలభ్యాం శ్రియం ప్రపేదే భవతః ప్రభావాత్ ॥ (64.5)

కదాచిదంతర్యమునం ప్రభాతే స్నాయన్ పితా వారుణ పూరుషేణ ।
నీతస్తమానేతుమగాః పురీం త్వం తాం వారుణీం కారణమర్త్యరూపః ॥ (64.6)

ససంభ్రమం తేన జలాధిపేన ప్రపూజితస్త్వం ప్రతిగృహ్య తాతమ్ ।

ఉపాగతస్తత్ క్షణమాత్మగేహం పితావదత్ తచ్చరితం నిజేభ్యః ॥ (64.7)

హరిం వినిశ్చిత్య భవంతమేతాన్ భవత్పదాలోకనబద్ధతృష్ణాన్ ।

నిరీక్ష్య విష్ణో! పరమం పదం తద్ దురాపమన్వైస్త్వమదీదృశస్తాన్ ॥ (64.8)

స్ఫురత్పరానందరసప్రవాహప్రపూర్ణకైవల్యమహోపయోధౌ ।

చిరం నిమగ్నాః ఖలు గోపసంఘాస్త్వయైవ భూమన్! పునరుద్భతాస్తే ॥ (64.9)

కరబదరవదేవం దేవ కుత్రావతారే

పరపదమనవాప్యం దర్శితం భక్తిభాజామ్ ।

తదిహ పశుపరూపీ త్వం హి సాక్షాత్ పరాత్మా!

పవన పుర నివాసిన్ పాహి మామామయేభ్యః ॥ (64.10)

॥ ఇతి గోవిందపట్టాభిషేకము - గోపాలకుల పరమ పద దర్శనము

అను అరువది నాలుగవ దశకము సంపూర్ణము ॥